


ថ្នាំបង្ការ

សម្រាប់មនុស្សវ័យចំណាស់



ខណៈដែលពួកយើងមានអាយុកាន់តែច្រើនទៅ រាងកាយរបស់ពួកយើងមានប្រសិទ្ធភាព កិច្ចជាងមុនដើម្បីការពារពួកយើងពីជំងឺផ្សេងៗ។ អ្នកដែលមានអាយុចាប់ពី 65 ឆ្នាំឡើង ទៅប្រឈមនឹងហានិភ័យខ្ពស់ជាងមុនក្នុងការធ្លាក់ខ្លួនឈឺធ្ងន់ដោយសារជំងឺផ្សេងៗ ដូចជាជំងឺគ្រុនផ្តាសាយធំ (Flu) ជំងឺ COVID-19 មេរោគប្រភេទ syncytial ដែលឆ្លងតាម ផ្លូវដង្ហើមរបស់មនុស្ស (RSV) និងជំងឺផ្សេងទៀត ប៉ុន្តែមានវិធីមួយដើម្បីឱ្យនៅតែមាន សុវត្ថិភាព៖ ថ្នាំបង្ការ!

ថ្នាំបង្ការទាំងឡាយផ្តល់ជាវិធីដែលមានសុវត្ថិភាព មានប្រសិទ្ធភាព និងមានភាពងាយ ស្រួលមួយដើម្បីការពារមនុស្សវ័យចំណាស់ពីជំងឺផ្សេងៗណាដែលអាចទប់ស្កាត់បាន ហើយ ដែលអាចឈានទៅជាការសម្រាកព្យាបាលនៅមន្ទីរពេទ្យ និងការស្លាប់ ផងដែរនោះ។ សម្រាប់ប្រព័ន្ធការពារខ្ពស់បំផុត សូមធ្វើឱ្យប្រាកដថាថ្នាំបង្ការទាំងឡាយរបស់អ្នកគឺនៅ តែគ្រប់លក្ខណៈនិងទាន់ពេលវេលា។ ថ្នាំបង្ការដែលមានការណែនាំឱ្យទទួលចាក់គឺផ្អែកទៅ លើអាយុ ស្ថានភាពសុខភាពជាក់លាក់ផ្សេងៗ ឬប្រវត្តិសុខភាពរបស់អ្នក ហើយអាចនឹង មានការតម្រូវចាំបាច់សម្រាប់ទៅធ្វើការ ឬសម្រាប់ធ្វើដំណើរ។ ប្រសិនបើអ្នកមិនដឹងថា តើអ្នកបានទទួលចាក់ថ្នាំបង្ការណាខ្លះហើយ ឬថាតើអ្នកនៅត្រូវការទទួលចាក់ថ្នាំបង្ការ ណានោះ សូមសាកសួរទៅកាន់អ្នកផ្តល់សេវាកម្មផ្នែកថែទាំសុខភាពរបស់អ្នក។

តើខ្ញុំត្រូវការចាក់ថ្នាំបង្ការណាខ្លះ?

មនុស្សពេញវ័យដែលមានអាយុចាប់ពី 65 ឆ្នាំឡើងទៅគួរតែទទួលចាក់ថ្នាំបង្ការទាំងឡាយដូចខាងក្រោមនេះ៖

- ◆ **ថ្នាំបង្ការជំងឺគ្រុនផ្តាសាយធំ (Flu):** អ្នកគួរតែទទួលចាក់ថ្នាំបង្ការនេះជារៀងរាល់ឆ្នាំ ជាពិសេសនៅរដូវស្លឹក ឈើជ្រុះ ដើម្បីកាត់បន្ថយហានិភ័យនៃការកើតជំងឺគ្រុនផ្តាសាយធំ។ ប្រសិនបើអ្នកមានអាយុចាប់ពី 65 ឆ្នាំ ឡើងទៅ សូមសាកសួរទៅកាន់អ្នកផ្តល់សេវាកម្មផ្នែកថែទាំសុខភាពរបស់អ្នកអំពីថ្នាំបង្ការជំងឺគ្រុនផ្តាសាយ ធំដែលមានកម្រិតដូសខ្ពស់ជាងមុន។
- ◆ **ថ្នាំបង្ការជំងឺ COVID-19:** យូរៗម្តង មានការធ្វើឱ្យថ្នាំបង្ការនេះបានថ្មីឡើងវិញ ដើម្បីការពារប្រឆាំងនឹងពូជ ថ្មីបំផុតរបស់មេរោគ។ មានការណែនាំឱ្យមនុស្សគ្រប់រូបដែលមានអាយុចាប់ពី 6 ខែឡើងទៅ ទទួលចាក់ថ្នាំ បង្ការជំងឺ COVID-19 ដែលបានធ្វើឱ្យថ្មីឡើងវិញ (updated COVID-19 vaccine) យ៉ាងហោចណាស់ចំនួន 1 ដូស។
- ◆ **ថ្នាំបង្ការសម្រាប់ Pneumococcal:** ថ្នាំបង្ការនេះការពារប្រឆាំងនឹងការឆ្លងមេរោគកម្រិតធ្ងន់ធ្ងរ។ អ្នកផ្តល់ សេវាកម្មផ្នែកថែទាំសុខភាពរបស់អ្នកនឹងផ្តល់ដំបូន្មានដល់អ្នកអំពីពេលវេលាដែលត្រូវទទួលចាក់ថ្នាំបង្ការ នេះ។
- ◆ **ថ្នាំបង្ការជំងឺវើម (Shingles):** ថ្នាំបង្ការដែលមានចំនួនពីរដូសនេះការពារប្រឆាំងនឹងជំងឺវើមចំពោះមនុស្ស វ័យចំណាស់ ហើយមានទទួលចាក់ក្នុងចន្លោះពេលចាប់ពី ពីរទៅប្រាំមួយខែពីគ្នា ដើម្បីទទួលបានប្រព័ន្ធ ការពារខ្ពស់បំផុត។ មានការណែនាំឱ្យមនុស្សពេញវ័យដែលមានអាយុចាប់ពី 50 ឆ្នាំឡើងទៅទទួលចាក់ផង ដែរ បើទោះបីជាអ្នកធ្លាប់បានកើតជំងឺអុកស្វាយពីមុនមកក៏ដោយ។ សូមសាកសួរទៅកាន់អ្នកផ្តល់សេវា កម្មផ្នែកថែទាំសុខភាពរបស់អ្នក ប្រសិនបើអ្នកបានទទួលចាក់ថ្នាំបង្ការប្រភេទ Zoster ដែលមានចំនួន មួយដូសរួចហើយនោះ។

ថ្នាំបង្ការ

សម្រាប់មនុស្សវ័យចំណាស់



- ◆ **ថ្នាំបង្ការ Tdap:** ថ្នាំបង្ការនេះចំនួនមួយដូសការពារប្រឆាំងនឹងជំងឺតេតាណូស (tetanus) ជំងឺខាន់ស្លាក់ (diphtheria) និងជំងឺក្អកមាត់ (pertussis/whooping cough)។ អ្នកអាចនឹងត្រូវការដូសជំរុញរៀងរាល់ 10 ឆ្នាំម្តង។
- ◆ **ថ្នាំបង្ការសម្រាប់ RSV:** ចំពោះអ្នកដែលមានអាយុចាប់ពី 60 ឆ្នាំឡើងទៅ ថ្នាំបង្ការនេះចំនួនមួយដូសការពារប្រឆាំងនឹងមេរោគប្រភេទ syncytial ដែលឆ្លងតាមផ្លូវដង្ហើមរបស់មនុស្ស (respiratory syncytial virus/RSV)។ ចូរពិភាក្សាជាមួយនឹងអ្នកផ្តល់សេវាកម្មផ្នែកថែទាំសុខភាពរបស់អ្នកសម្រាប់ព័ត៌មានបន្ថែម។

តើខ្ញុំទទួលបានថ្នាំបង្ការបានយ៉ាងដូចម្តេចខ្លះ?

- ◆ ទៅកាន់អ្នកផ្តល់សេវាកម្មផ្នែកថែទាំសុខភាព ឬឱសថស្ថាន (កន្លែងលក់ថ្នាំពេទ្យ)។
- ◆ សាកសួរទៅកាន់អ្នកផ្តល់សេវាកម្មផ្នែកថែទាំសុខភាពរបស់អ្នកថា តើមានការណែនាំឱ្យអ្នកទទួលបានថ្នាំបង្ការបន្ថែមទៀតឬទេ។
- ◆ ប្រសិនបើអ្នកមិនមានអ្នកផ្តល់សេវាកម្មផ្នែកថែទាំសុខភាពប្រចាំខ្លួនទេនោះ សូមចូលទៅកាន់គេហទំព័រ <http://publichealth.lacounty.gov/vaccines> សម្រាប់បញ្ជីឈ្មោះគ្លីនិកដែលផ្តល់ការចាក់ថ្នាំបង្ការជូនដោយមិនគិតថ្លៃ ឬគិតថ្លៃទាប ហើយនិងព័ត៌មានបន្ថែមទៀតអំពីថ្នាំបង្ការទាំងឡាយ។
- ◆ កម្មវិធីធានារ៉ាប់រង Medicare ចេញថ្លៃចំណាយជូនចំពោះថ្នាំបង្ការដែលមានការណែនាំឱ្យទទួលបានភាគច្រើន ដោយមិនមានការចំណាយប្រាក់ចេញពីហោប៉ៅផ្ទាល់នោះទេ។ សូមទាក់ទងទៅកាន់កម្មវិធីធានារ៉ាប់រង Medicare ឬអ្នកផ្តល់សេវាកម្មផ្នែកថែទាំសុខភាពរបស់ផែនការថែទាំសុខភាព Medicare Advantage អ្នក ដើម្បីស្វែងយល់បន្ថែមថា តើធានារ៉ាប់រងចេញថ្លៃចំណាយជូនលើអ្វីខ្លះនោះ។ ព័ត៌មានគឺអាចរកបាននៅលើគេហទំព័រ៖ <https://www.medicare.gov/health-drug-plans/health-plans>។
- ◆ ចំណុចល្អបំផុតនោះគឺថាអ្នកអាចទទួលបានថ្នាំបង្ការភាគច្រើនក្នុងពេលតំណាលគ្នាបាន!



មជ្ឈមណ្ឌលផ្តល់ព័ត៌មានរបស់នាយកដ្ឋានសុខភាពសាធារណៈ (Public Health Call Center)

សម្រាប់ព័ត៌មានបន្ថែម មជ្ឈមណ្ឌលផ្តល់ព័ត៌មានរបស់នាយកដ្ឋានសុខភាពសាធារណៈ មានបម្រើសេវាកម្មជូនចាប់ពីម៉ោង 8 ព្រឹក ដល់ម៉ោង 8 យប់ ប្រាំពីរថ្ងៃក្នុងមួយសប្តាហ៍ តាមរយៈលេខ **1-833-540-0473**។

